

# ఆ హి రి

రచన :  
రావూరి భరద్వాజ



అపూట లలిత మనస్సు మనస్సు లో లేదు. ఆలోచనలతో అలసి పోయింది. తర్క వితర్కాలతో, ఆమె మెదడంతా తుకతుకలాడిపోయింది! ఈ సంగతి భర్తతో చెప్పడమా, మానడమా, అని చాలాసేపు మధన పడింది! అయినా ఓ దారికి రాలేక పోయిందామె.

దాదాపు అయిదారు నెలలనుండి ఆ యింట్లో ఉంటున్నారు. బంధుత్వం లేవన్న మాటేగానీ, శారదా, తనూ, ఓ తల్లి బిడ్డలాగే మసలారు. చాలా ఉమ్మడికొంపల్లో వచ్చే చిన్న చిన్న తగాదాల్లాంటివి గూడా తామెరగరు. తామిద్దరూ, పోట్లాడుకోవాలనీ, ఆలా పోట్లాడుకొంటూన్నప్పుడు చూడాలనీ, చాలామందికి ఉన్నదని తనకు తెలుసు, శారదకూ

తెలుసు! అయితే మట్టుకు-ఇంకోరి సరదాకోసం, గిల్లి కజ్జా పెట్టుకోవడానికి, ఇవతలివారు, అమాయికులూ, చిన్న పిల్లలూ కాదు.

నిజానికి శారద ఎంత మంచిది! అస్తమానూ, 'వదినా! వదినా!' అంటూ వెంపల్లాడు తుంటుంది. ఆ కాస్త పనీ అయిపోగానే, తమభాగంలోకే వచ్చేస్తుంది! పట్టుదలకోసమన్నా—ఓసారి వారి భాగంలోకి ముందుగా వెడదామని, తను, అనేక సార్లు అనుకోన్నది! అదేం గ్రహచారమో గానీ, అది సెషివేరనే లేదు. ఎంత తొందరగా తెములుదామన్నా, ఈ పని తీరిచావదు. శారద తెములుకొని, బైటపడుతుంది మరి!

ఏమాట కామాటే చెప్పకోవాలి! శారద తనకంటే అందమైదేనూ!

అడవారు, అడవారి అందాన్ని ఒప్పు కోరంటారు గానీ, అది నిజం కాదు. శారద అందగతైని, తను చూసిన మొదట్లోనే అనుకొన్నది! ఆలోచిస్తుంటే, ఆనాటి సంగతులన్నీ తన కిప్పుడు జ్ఞాపక మొస్తున్నాయి. మొట్టమొదటిసారి, శారద, రాంమూర్తి ఇల్లు చూసుకొందుకు వచ్చినప్పుడు, ఆవిచ్చి చూస్తూనే, వారికి ఇల్లు కుదరనివ్వగూడ దనుకొంది తను. ఇలాంటి సాగసులాడి, ప్రక్కభాగంలో ఉంటే....హయ్యోరాత..... ఈయన గారింకా, చేతికి చిక్కుతాడా అనుకొంది! అసలే అంతంత మాత్రంగా ఉన్న ఈ సంసారం, మరింత కుమ్ము దుమ్మువుతుందేమో భగవంతుడా అని భయపడింది!

కానీ, తననుకొన్న వేమీ జరగలేదు; ఒక రకంగా చెప్పాలంటే, తన ప్రయత్నాలు కొనసాగక పోవడమే మంచి దనిపించింది. నిజంగా కొనసాగి ఉన్నట్లయితే—ఈ శారదకు బదులు; ఇంకెవరు ఈ భాగంలోకి వచ్చేవారో? వాళ్ళెటువంటి వాళ్ళో ఎవ్వరూ చెప్పలేరుగదా!

శారద చాలా ఉత్తమురాలని తెలుసుకోవడానికి, తనకెక్కువ రోజులు పట్టలేదు. ఇంట్లో చేరిన గంట కల్లా 'ఏమండీ అక్కగారూ!' అంటూ శారద కేకేసింది. అప్పు డీ మనిషి

ఇంట్లోనే ఉన్నాడు. దొడ్డో ఏదో పనున్నవాడిలాగా వెళ్ళి, శారదను చూసొచ్చి 'చాలా అందమైన చెల్లెల్ని సంపాదించావోయ్!' అన్నాడు సిగ్గులేకుండా! అయినా మొగవాళ్ళ కింత సిగ్గు శరమూ ఉండదే? ఆదో ఘన కార్య మనుకొంటారో ఏమో మరి - పెళ్ళాం అక్కడున్నదే, ఆవిడే మయినా అనుకొంటుందేమో ననిగూడా ఆలోచించకుండా, నోటికి ఎంతమాటొస్తే, అంత మాటా అనేస్తారు! అలాగే ఇవతల వారుగూడా ఉంటే, వారికెలా ఉంటుంది? ఆమాత్రం తెలుసుకోకపోతే ఎట్లా?

శారద అటువంటి మనిషిని కాదు గానీ, ఎందుకైనా మంచిదని, తనే 'వదిల' వరసకి మార్చింది. ఆ తెగించిన వారికి ఎరసా వాయి అడ్డా ఏమిటి? ఆ శాస్త్రుర్లుగారి కూతుర్లు, 'అక్కాయ్, అక్కాయ్' అంటూనే, వారాల కుర్రాడు లేపుకెళ్ల లేదూ? అప్పు డేవరసలు అడ్డొచ్చాయి గనక? కాదుగానీ, మన జాగర్రల్లో మన ముండటం మంచిదే! ఆపైన, అన్నిటికీ, ఆ నారాయణమూరై ఉన్నాడు.

తనింత పకడ్బందీగానూ ఉన్నది. రాంమూర్తిని 'అన్నగారూ!' అని నిండుగా, నోటారా విలిచేది. ఆయన గూడా 'ఏమిటమ్మాయ్?' అని అప్యాయంగా పలికేవాడు. అటువంటి

వాడికే, ఈ వెధవలోచన ఉన్నదంటే తనే మనుకోవాలి?

ఈ మొగాళ్ళకున్న ఆహంకారానికి—పెళ్ళాలే గనక లేకపోతే, లోకం భగ్గునమండి పొదూ? శారద ఊళ్ళో ఉన్నంతకాలమూ, కుక్కిన పేనులాగా పడున్నాడు రాంమూర్తి, కన్నెత్తి తనకేసి చూడనన్నా చూసే వాడుకాదు. తను నాలుగైదుసార్లు, ఈమాటే శారదతోగూడా అన్నది. 'ఆయనంతే వదినా! ఆడళ్ళంటే పరమ సిగ్గు' అన్నది శారద. ఇదంతా నాటకమనే సంగతి, తనకిప్పుడు గానీ అర్థం కాలేదు. ఈ మొగాళ్లు, ఎంచక్కా నటిస్తారనీ!

శారదకు గూడా తన మొగుడి బుద్ధి బాగా తెలుసులాగుంది; లేకపోతే 'హొటల్లో భోంచేస్తారే వదినా! నీ కెందుకొచ్చిన శ్రమ!' అంటుందా? విచ్చిముండ! తనే తెలుసుకోలేక పోయింది. ఆవిడ వద్దన్న కొండికీ, తనే బలవంతంచేసింది. 'మా అన్నగారికి మేం తక్కువ పెట్టుకోం లేవోయ్' అంది. 'ఇవన్నీ అనకపోతే, మాయింట్లో తినడం ఇష్టంలేదనరాదూ? తిరిపోతుందిగా!' అని తను యాష్టపడ్డది! 'ఇరుగు పొరుగు అన్న తరవాత, ఇబ్బందుల్లో సబ్బందుల్లో ఆదుకోకపోతే ఎందుకూ?' అన్నది. ఇన్నన్న తరవాత గానీ 'నీ ఇష్టం!' అనలేదు

శారద. అంటే ఏమిటన్న మాటా? తన మొగుడు బుద్ధిని తనే నమ్మలేదన్నమాట! ఆవిఱ్ఱననడం కాదు గానీ, ఈ మనిషిని, తనీనాటికి నమ్మగలదా?

దోవనపొయ్యే తద్దినాన్ని కొని తెచ్చుకొన్నట్లయింది. ఆప్పు డన్ని విధాలుగా శారదను బలవంత పెట్టకుండా ఉండాలిసింది. మొఖమోటానికి ఏదో ఒకసారి, అరసారి అని—మెదలకుండా ఊరుకో వలసింది! పోనీలే — పొరుగున ఉంటున్నారు గదా, అపసరాలనేవి అందరికీ ఉంటాయి గదా, ఓ పదిరోజులపాటు ఉడకేసి పెడితే, పోయిందేమిటైస్తూ అనుకొన్నది గానీ, ఈ మూర్తిగాడిలా తయారవుతాడని తను ఊహించలేక పోయింది!

అప్పటికీ తను 'అన్నగారూ! అన్నగారూ!' అంటూనే ఉంది. ఆ వెధవగూడా 'అమ్మాయ్, అమ్మాయ్!' అనే వాడు. అలాంటివాడికి ఈ అపరబుద్ధి ఎందుకు పుట్టినట్టూ? అందుగ్గాదూ, లోకం ఇలా పాడై పోయింది!

అంతక్రితం తలెత్తిగూడా చూడని వాడు, శారద వెళ్ళినప్పట్నుంచి, చూసి నవ్వడంగూడా సాగించాడు. ఎందుకోగదా అనుకొంది తను. అలా ఊరుకోవడమే తనకొంప తిసింది!

నవ్వి నప్పుడే, పెట్టవలసిన నాలుగు పెట్టవలసింది! 'అన్నాయ్' అంటున్నాంగదా, వీడికిమాత్రం ఆ పోకడల గుణం పుట్టబోతుందా అని— తను తాత్పారం చేసింది. ఇది, ఆ వెధవకు, మంచి ప్రాత్యాహమి చ్చింది. మూడో రోజునుండి పూలు పట్టుకురావడం మొదలెట్టాడు. అప్పుడు గూడా తను, అనుమానించి చావలేదు. పెళ్ళాం ఉన్న రోజుల్లో తెచ్చే అలవాటు ప్రకారం తెచ్చాడని సరిపెట్టుకొంది. అదేం ఇదేమని—నిన్న సాయంత్రం చెయ్యి పట్టుకొన్నాడు. అనారాయణమూర్తి దయవల్ల— ఎవ్వరూ చూడక పోబట్టి సరిపోయింది. తన భర్మగాలి, ఎవరికంట నన్నా పడితే కాపరానికి సిల్లోదులు కోవడమేనా, ఇంకేమయినా ఉందా!

పోనీ, ఈ మనిషన్నా క్తాన మంచివాడైతే అనుకోవచ్చు. అప్పుడెప్పుడో, ఆ రాజారావు ఫాటో పెట్టెలో ఉన్నదని, ఇప్పటికీ సాధిస్తుంటాడు గదా! అట్లాంటి అనుమానం మనసులో ఉన్నవాడికి, ఈమాత్రం నందు దొరికితే, తన కాపరం ఇంకా నిలవనా? తన్ని తగిలేసి, ఇంకెవత్రేనే పెట్టుకు ఊరేగదూ? ఇప్పుడు సరిగ్గా ఉంటున్నాడని మాత్రం విమిటిగానీ, అప్పు డి ఆడ్డంకిగూడా లేకుండా పోతుంది.

అయినా ఈ రాంమూర్తి గాడికిదేం లేకిబుద్ధి? తన చక్కదనం చూసి భ్రమసి పోతారనుకొన్నాడా? తన డబ్బుకు లొంగిపోతారనుకొన్నాడా? వీడి బాబాయిల్లాంటి వాళ్లను తను చూసింది! వీడి లెక్క ప్రకారం, వాళ్ళందరికీ తను లొంగి పోవలసిందేనా? హయ్యో రాత! వీడింత తెలివితక్కువ వెధవేమిటి? వీడనుకొన్నదే నిజమయితే, తనెప్పుడో వీడికి లొంగిపోవాలిసింది! మాటొచ్చిందని కాదు గానీ, రాంమూర్తి అందగాడే! అలాంటి అందమంటే తనకు ఇష్టం గూడనూ! ఈ మనిషి రాంమూర్తిలాగా ఉంటే ఎంత బాగుండును! ఈ రాంమూర్తిలాంటి వాడు తనకు భర్తగా దొరికితే ఎంత సంతోషిద్దాను.....ఇలాంటి పిచ్చి పిచ్చి ఆలోచనలు తనకు కలిగిన మాటగూడా నిజమే! భగవంతుని ముఖంచూసి చెప్పాలంటే — తన కట్లా అనిపించింది మరి! అనిపించిందిగదా అని, తనేమన్నా తూలిందా? లేదే?

ఎందుకో, హఠాత్తుగా, తనకు అనిపించింది, ఈ రాంమూర్తి, ఒంటరిగా ఉన్నప్పుడు ఏవన్నా ఆఘాయి త్యం చేస్తే ఏమిటి చెయ్యడమా అని! అలా ఎందు కనిపించిందో తన స తెలిదు. మనసులోని ఆలోచనలు

గ్రహించిన వాడిలా, ఈ త్రాపి, అంత పని చేశాడు. నిన్న చెయ్యిపట్టుకొన్న కొన్నవాడు, ఇవ్వాళ ఇంకేమైనా చేస్తాడు, అనలు నిన్ననే, ఆయన కీసంగతి చెప్పాలిసింది; తనెందుకో చెప్పలేక పోయింది. ఉరు మురిమి, మంగలంమీద పడుతుం దేమోనని తన భయం! చెప్పకుండా ఉంటే ఈ మూర్తిగాడు ఇంకెంతదాకా పాకు కాడోనని, అదో భయం! ఆయ్యో శ్రీరామచంద్రా!

లలితకు హఠాత్తుగా ఓ ఆలోచన వచ్చింది. అలాంటి ఆలోచన సమయానికి వచ్చినందుకు, ఆమె చాలా నంతోషించింది. ఈ గిజాటునుండి తప్పకోవడానికి తన కదొక్కటే మార్గం! తనుగూడా పుట్టింటి కెడుతుంది. దానితో ఆన్ని చిక్కులూ ఒట్టై విడిపోతాయి. తనకిక మూర్తిగాడి బెడద ఉండదు. వీళ్ళిగురించి తను మల్లగుల్లాలు పడ నవసరం లేదు. ఇక్కడ ఉండడం, ఆన్ని విధాలా అనర్థకమని తేలిపోయింది. ఉన్నప్పట్నీ, ఈ మూర్తిగాడు ఏదో చేస్తూనే ఉంటాడు. ఇలా ఇలా చేస్తున్నాడని, ఈ మనిషికి చెప్పడాని గూడా లేదు. మొదట్లో, ఆయనగారి కంతగా ఇష్టంలేక పోయినప్పటికీ - ఈ తిండి ఏర్పాట్లు చేసింది తనే; ఇప్పుడు వద్దు పొమ్మంటున్నదీ

తనే! అదీగాక వీడు తనను 'అమ్మాయి' అంటున్నాడు. తను వీణ్ణి 'అన్నగారూ!' అంటున్నది. అటువంటివాడు ఈ పని చేశాడంటే ఎవ్వరూ నమ్మరు. పైగా తనే రద్దీపడాల సొస్తుంది. ఇక్కడుండి, ఈ జాతర నెత్తికి చుట్టుకోడంకన్నా, తను హాయిగా తప్పకెళ్ళడమే మంచిది! నాన్నగూడా మొన్ననే రాశాడు. ఆయనరాశాడనికాదుగానీ, తనకుగూడా తనవాళ్ళను చూడాలనిపిస్తున్నది. ... అన్నిటికన్నా ముఖ్యం ఈ గండకత్తెర తప్పిపోతుంది.

శంకరం భార్య చెప్పింది విన్నాడు. ఓ నిమిషం ఆలోచించాడు. ఆ తెల్లవారే అతను భార్యను ప్రయాణం చేసి, బండిదాకా పంపించాడు.

\* \* \*

నాలుగైదు రోజులపాటు చాలా కులాసాగా గడిచిపోయింది. లలిత తన స్నేహితులందరినీ పలకరించి వచ్చింది. ఆ పైస ఏమి చెయ్యవలసింది లలితకు తెలియలేదు. ఇంట్లో ఉన్న కాసిన పుస్తకాలూ, పనిబట్టి రెండు రోజుల్లో పూర్తి చేసింది. ఈ ఊళ్ళో సినిమాలు, పార్కులు లేవు. కనీసం రేడియో గూడా లేదు.

ఆమెకు పిచ్చెక్కినట్లయింది. ఓ నెల రోజులపాటు కులాసాగా గడుపుదామనుకొంది. వారానికే మొఖం

మొత్తంది! తిరిగి వెళ్ళిపోదామా అని గూడా అనుకొంది. మరో రెండు రోజులు రాజారావు రాకపోతే, అనుకొన్నంత పని చేసేది లలిత.

రాజారావును చూడగానే లలితకు పాత సంగతు లెన్నే జ్ఞాపకం వచ్చాయి. అవిడగారు కథానాయిక కాదు గానీ, అయినట్లయితే, తప్పకుండా కళ్ళంట నీళ్ళు పెట్టుకొనేది. ఆ రోజుల్లో, తెలిసీ తెలియని వయస్సులో, తామేమో అనుకొన్నారు. పెళ్ళిగూడా చేసుకొందా మనుకొన్నారు. ఈ భూప్రపంచం తల్లకిందులైనా, సూర్య చంద్రులు గతులు తప్పినా, సప్త సముద్రాలూ ఇంకనా, తమ వివాహం జరిగి తీరాలిసిందేనని ప్రమాణాలు చేసుకొన్నారు. ఎవరికి జరిగిందేమిటంటే ఏమీలేదు. మొదట్లో ఏదో కాస్త గినుకులాడినా, కనా శంకరాన్ని చేసుకొంది. రాజారావు ఇంకెవరో పెళ్ళాడి ఉద్యోగం చేసుకొంటున్నాడు. అంత వరకూ తన పెళ్ళి విషయం, ఆటే పట్టించుకొని నాన్న, ఈ సంగతి తెలియగానే ఆదరా బాదరా కానిచ్చేశాడు. అమ్మ ఒప్పుకోలేదు గానీ, ఒప్పుకొంటే తన పెళ్ళి రాజారావుతోనే అయ్యేది...

లలిత ఆశించినంతా జరిగింది. రాజారావు ఆమె కాలక్షేపానికి చక్కగా ఆక్కరకొచ్చాడు. దివాణం

లాంటి కొంప, నాన్న ప్రొద్దుటనంగా వెళ్ళి రాత్రిగానీ తిరిగి రాడు. తమ్ముడు, ఆ విధి బడితో సతమత మవుతుంటాడు. ఆ రెండు మెతుకులూ ఉడకేసి, అమ్మ ఓమూలనడుం వాల్చేస్తుంది...

రాజారావుగూడా, అనాటి సంఘటనలన్నీ మనస్సులో మెదిలి ఉండాలి; లేకపోతే, అలా మాట్లాడి ఉండడు మరి.

'ఆఁ పొనిద్దూ! అప్పుడేదో జరిగిపోయింది. దాన్ని గురించి ఇప్పుడెంత అనుకొంటే మాత్రం ఏం లాభం?' అన్నది లలిత.

'నేనంత తేలిగ్గా మాట్లాడలేను. నువ్వు మరిచిపోయావేమోగాని, నేనింకా మరిచి పోలేదు.' అన్నాడు రాజారావు.

లలిత కళ్లు తళతళ లాడాయి.

'ఈ గదిలోనే మనం కలుసుకొంటుండేవాళ్లం. మొదటిసారి నిన్నిక్కడే నేను ముద్దెట్టుకొన్నాను...'

లలిత అతని ముఖంలోకి చూసింది. ఆమె పెదాలు కొద్దిగా వణికాయి. ఏదో చెప్పబోయి చెప్పలేక ఆగిపోయింది. రాజారావు కేదో ప్రోత్సాహం లభించి నట్లయింది. ఎవరో చెప్పినట్లుగా, అతను ముందుకు

వెళ్ళాడు. అతని చేతుల్లో లలిత శరీరం, ఓ కీణం పెనుగులాడి, మానేసింది...

తాను చేసిన ఈపని, మంచివా, చెడ్డదా అన్న విచికిత్స జరిగినప్పుడు, మంచిదేనని లలిత సమాధానం చెప్పకొంది. తనూ, రాజారావు, ఒకప్పుడు పెళ్ళికూడా చేసుకొందామనుకొన్నారు. చేసుకోవడానికి తమకు అభ్యంతర మేమీ లేదు. చేసుకోవటమే జరిగినట్లయితే, తను కాశ్యతంగా, రాజారావు మనిషి అయి వుండేవి. అలా కాకపోవడానికి కారణం, తనుగానీ, అతనుగానీ కాదు; అమ్మ! ఆమె పట్టుదలవల్లనే తాము విడిపోవలసి వచ్చింది. అమ్మ పట్టు బట్టనట్లయితే, తా మిద్దరూ భార్య భర్త లయ్యేవారు. హాయిగా సుఖించేవారు. ఇప్పుడు కాలేదు—అయినంత మాత్రాన సుఖపడ కూడ దనే దేముంది? నిజం చెప్పాలంటే తను వ్యభిచరించింది శంకరం తోనే గానీ రాజారావుతో కాదు!

ఈ పంపిణీమీద, తనను తాను సమర్థించు కొందుకు చాలా కారణాలు కనిపించాయి లలితకు. ఆ మూర్తిగా డిలా చేయడం కూడా, ఒకండుకు మంచిదే ననిపించిందామెకు. లేకపోతే, ఇంతలో తను పుట్టింటికి వచ్చి ఉండదు, ఈ

రాజారావు కనిపించను కూడా కనిపించడు. అంచేతే, అతని సెలవు అయిపోయిందాకా, తనిక్కడే ఉండటానికి నిశ్చయించుకొంది. మరో పదిహేను రోజులదాకా, రావడానికి వడదని, శంకరానికి ఉత్తరం కూడా రాసింది.

అయితే ఆ గడువుదాకా లలిత ఉండ లేదు. అలా ఉత్తరం రాసిన మూడోరోజునే ఆమె ప్రయాణం కట్టింది. ఇంత హఠాత్తుగా లలిత ఎందుకు ప్రయాణ మౌతున్నదో ఎవ్వరికీ తెలియ లేదు, చివరకు రాజారావు కూడా తెలుసుకోలేక పోయాడు.

'నువ్వింకా ఉంటావనుకొన్నాను లలితా! ఇలా వెడతావనుకో లేదు. కనీసం ఎందు కెడుతున్నావో కూడా నాకు తెలియకుండా వుంది' అన్నాడు రాజారావు.

'తెలియవలసిన అవసరం లేదు' అన్నది లలిత.

ఆమె మనస్సు పరిపరివిధాల పోయింది. ఈ మొగవాళ్ళంతా ఇంతే అనుకొంది. ఎంతో ప్రేమించాడనుకొన్న ఈ రాజారావు కూడా తనను మోసగించాడనుకొంది. అనాడు—పెళ్ళికాక పూర్వం—పెళ్ళి చేసుకొంటాననే, తనను అనుభవించాడు.

ఇప్పుడు—భార్య పుట్టింటికి వెళ్ళిన కారణంగా—వెనుకటి పరిచయాన్ని పురస్కరించుకొని, తనను మరొక సారి 'పతిత'ను చేశాడు. ఈ రెండవ తప్పు జరగడానికి కారణం తను కాదు; రాజారావు భార్య.

అలోచించి చూడగా లలిత కెన్నో అనుమానా లుదయించాయి. ఈ ఆలోచన, ఆక్కడ ఉండగానే వచ్చినట్లయితే, తను పుట్టింటికి రానే రాదు. ఓ ఆపాయం నుండి, తప్పకొందుకు తనిక్కడి కొచ్చింది; అంతకన్నా బలీయపైన ఆపాయానికి గురి కాబడ్డది. ఈ రాజారావు ధర్మమా అంటూ తనకు తెలిసి వచ్చింది. రాంమూర్తి తనవెంట పడటానికి, రాజారావు తన దరిచేరటానికి గల కారణ మేదో, తనకు తెలిసి పోయింది. బహుశా ఈ కారణంచేతే తనభర్త, తను పుట్టిం

టికి వెళ్ళడానికి, చప్పున అంగీకరించి వుంటాడు.

తను త్వరగా వెళ్ళాలి. తనభర్త మరో స్త్రీ వలలో పడక ముందే, ఆయన్ను రక్షించుకోవాలి. ఇష్టా యిష్టా లనేవి ఎట్లా ఉన్నా, తను చేసే చేసే కాపరాన్ని కాల దన్నుకోలేదు....

అదరా బాదరా రైలు దిగి, ఇంటి కొచ్చింది. రాంమూర్తిగారి భాగంలో దీపం గూడా లేదు. తమ ఇంట్లో నుండి గాజుల చప్పుడు విని పించింది. ఆడుగులో ఆడుగు వేసుకొంటూవచ్చి తలుపు సందు గుండా లోపలికి చూసిందామె. లలిత అనుమానించిందంతా జరిగింది. శంకరం వెల్లకిలా పడుకొని వున్నాడు. అతని మంచం మీద కూచున్నామెను కారదగా గుర్తు పట్టడానికి, లలితకు ఎంతో సేపు పట్ట లేదు.

